

**ማሕበር ተጋሩ ሰሜን አሜሪካ (ማ.ተ.ሰ.አ)**  
**Union of Tigreans in North America (UTNA)**

P.O.BOX 73736  
Washington, DC  
20056  
utnaoffice@gmail.com



Tel. (202) 749-8609  
Fax. (202) 265-8703  
www.utna.org

**ካብ ማሕበር ተጋሩ ሰሜን አሜሪካ (ማ.ተ.ሰ.አ) ዝተውሃበ መግለጺ ሓዘን**

ውግዘት መቐተልቲ ጀነራል ሰዓረ መኮንን ጀነራል ገዛኢ ኣበራን ከምኡውን ኣብ ክልል ኣምሓራ ዝተፈጸመ ቅትለት ፕረዚደንት ዶክተር ኣምባቸው መኮንንን ኣይተ እዘዝ ዋሴን

ማተስኣ ካብ ብርኪ ህዝቢ ትግራይ ዝወፀ፣ ኣብ ህዝቢ ትግራይ ዝበፀሕ ዝነበረ ኩለመደያዊ ግፍዒ ተቃዋሙ፣ ዲሞክራሲ፣ ፍትሒ፣ ማዕርነታዊ ሓድነት ሕብረ ብሄራዊት ፊደራላዊት ኢትዮጵያ ክትፍጠርን ንኡድ ተራ እናትፍወተ ዘመፀ ነበር ማሕበር ኢዩ። ሎሚ እታ ሃገር ትኸተሎ ዘላ ሓደገኛ መገዲ ብምግምጋምን፣ ብጭቡጥ ድማ ተፈጢሩ ዘሎ ኣዝዩ መሕዘኒ፣ መስዋእቲ ጀነራል ሰዓረ መኮንን ጀነራል ገዛኢ ኣበራን ዶክተር ኣምባቸው መኮንንን ኣይተ እዘዝ ዋሴን ዝተሰመዐና መሪር ሓዘንን ነቲ እኩይ ተግባር ዝኹንን መግለጺ ቅዋም ።

ማሕበርና ማሕበር ተጋሩ ሰሜን አሜሪካ ብምክንያት መስዋእቲ ኢታማጆር ሹም ጀነራል ሰዓረ መኮንን ጀነራል ገዛኢ ኣበራን ዶክተር ኣምባቸው መኮንን ንመላእ ቤተሰቦም ንፈውቶም፣ ንህዝቢ ትግራይን ንህዝብታት ኢትዮጵያን፣ ሓይልታት መካላኽሊ ሃገር ሰራዊትን ዝተስመዐና መሪር ሓዘን እናገለፀና ፅንዓት ይሃብኩም ንብል።

ጀነራል ሰዓረ መኮነንን ጀነራል ገዛኢ አበራን ካብ ኣብራኽ ህዝቢ ትግራይ ዝተወለዱ፡ ናይ ህዝቢ ትግራይ ወፅዓ መሪርዎም፡ ንማዕርነታዊ ሓድንት ህዝብታት ኢትዮጵያ፡ ብፍላይ ድማ ፍትሕን ማዕርነትን ብሄሮምን ሃገሮምን ክረጋገፁ ብውፍይነት ኣባል መከላኸሊ ሰራዊት ሃገር ከይኖም ግደኣም ዝፃወቱ ዝነበሩ ደቂ ህዝቢ፡ ብፀረ ህዝቢን ፍትሒን ማዕርነትን ብዝኾኑ ዘርኣውያን ሓይልታት ዘጋጥሙ መቕተልቲ እናኾነንና መንግስቲ ቕተልቶምን ኣብ ተግባር ቕትለቶም ዝተሰተፉ ኣካላት ንህዝቢ ግልፂ ክኾን፡ ብቑልጡፍ ናብ ፍርዲ ክቕርቡን ስጉምቲ ክውስድን ብሸም ማሕበርና ብጥብቂ ንሓትት።

ብሄር ብሄረ ሰባት ኢትዮጵያ ብፀረ ህዝቢ ሓይልታት ዝተገበረ መስዋእቲ ጀነራል ሰዓረ መኮነንን ጀነራል ገዛኢ አበራን ሞራሉ ከይተተንከፈ፡ ሓድነቱ ኣጥናኺሩ እኩይ ተግባር ፀላእቲ ከወግዝን ከም ቀደሙ ኣብ ጎኒ ህዝቢ ትግራይን ኣብ ጎኒ መከላኸሊ ስራዊትን ተሰሊፉ ክቃለሶም በዚ ኣጋጣሚ ማሕበርና ፃዊዒት የቕርብ።

ማተሰኣ ኣብ ልዕሊ ህዝቢ ትግራይን መሪሕ ውድቡ ህወሓትን ዘተኮረ ኮነ ኢልካ ዝካየድ ዘሎ ዘመተን መጥቃዕትን መቕፅልታ መግለፂ ውፅኢቱን ዝኾነ፡ ኣብ ልዕሊ ተጋሩ ብመንነቶም ጥራሕ ዝተፈጸመ መስዋእቲ ጀነራል ሰዓረ መኮነን ጀነራል ገዛኢ አበራን እናውገዝና፡ ዝጀመርናዮ ቃልሲ ኣጠናኺርና ኣብ ልዕሊ እዞም ፀረ ህዝቢ ትግራይ ዝኾኑ ሓይልታት ካብ ማንም ግዘ ንላዕሊ ሓድነትና ኣጠናኺርና ከምንቃልሶም ማሕበርና ድልውነቱ ብኣፅኖኦት ይገልፅ።

መንግስቲ ትግራይ ኣብ ልዕሊ ተጋሩ ብትምክሕትን ብፀረ ህዝቢ ሓይልታትን ዝበፀሐ ዘሎ ግፍዒ ክምክት ዝወስዶም ዘሎ ስጉምቲታት እናኣድና፡ ኣብ ክሊ'ዚ መንግስትና ጀሚርዎ ሒዝዎ ዘሎ ሓላፍነት ተገንዚቡ፡ ሓድነት ህዝብና ክሰጥምን ድሕንነትን ክልልና ክረጋገፁን ብኡ ኣቢሉ 'ውን ሰላም ሃገርና ክመፅእን ዝወስዶ ዘሎ ስጉምቲ ኣጠናኺሩ ክቕፅለሉ ኣጥቢቕና

እናሕተትና፣ ማተሰኦ ሎሚ 'ውን ከም ቀደሙ ኣብ ጎኒ ህዝቢ ስሉፍ ምኃኑ በዚ ኣጋጣሚ ክረጋግፅ ይፎቱ።

ኣብ መወዳእታ ኣብ ኣሜሪካን ካናዳን ዝነብር ትግራዊዎይ በቲ ተፈጢሩ ዘሎ ፅንኩር ኩነታትን መስዋእቲ ጀነራል ሰዓረን ጀነራል ገዛኢን ክይተደናገፀን ክይተምበርከኽን ሓድነቱ ኣስጥሙ ምእንታን ክቃለስ፣ ማሕበርና ካብ ማንም ግዘ ንላዕሊ ተጠናኺሩ መሪሕ ተራኡ ብግቡእ ክፃወትን ምስ ኩሎም ፈተውቲ ተጋሩ፣ ኣብ ክልልናን ኣብ ሃገርን ኣዎንታዊ ግደ ዝፃወቱ፣ ኣብ ወፃኢ ዝንቀሳቕሱ ሓይልታት ሓቢሩ ግድኡ ክፍፀም ድልው ምኃኑ በዚ ኣጋጣሚ ክገልፅ ይፎቱ።

ኣንፃር ትምክሕትን ውዲት ፀረ ህዝቢ ሓይልታትን ቛልስና ኣጥናኺርና ክንቕፅል ኢና!!

ዘለኣልማዊ ክብርን ሞግስን ንሰማእታትና  
ማሕበር ተጋሩ ሰሜን ኣሜሪካ  
06/23/2019



ማሕበር ተጋሩ ሰሜን ኣሜሪካ (ማተሰኦ)  
ዋሽንግተን ዲሲ